

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-89

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-89

വൃകാസുരവധവർണ്ണനം

രമാജാനേ ജാനേ യദിഹ തവ ഭക്തേഷു വിഭവോ
ന സദ്യസ്സമ്പദ്യസ്തദിഹ മദക്യത്വാദശമിനാം ।
പ്രശാന്തിം കൃത്വൈവ പ്രദിശസി തതഃ കാമമഖിലം
പ്രശാന്തേഷു ക്ഷിപ്രം ന ഖലു ഭവദീയേ ച്യുതികഥാ ॥ 1 ॥

സദ്യഃ പ്രസാദരുഷിതാൻ വിധിശംകരാദീൻ
കേചിദിദോ നിജഗുണാനുഗുണം ഭജന്തഃ ।
ഭ്രഷ്ടാ ഭവന്തി ബത കഷ്ടമദീർഘഭ്യഷ്ട്യാ
സ്വപഷ്ടം വൃകാസുര ഉദാഹരണം കിലാസ്മിൻ ॥ 2 ॥

ശകുനിജഃ സ തു നാരദമേകദാ
ത്വരിതതോഷമപ്യച്ഛദധീശ്വരം ।
സ ച ദിദേശ ശിരീശമുപാസിതും
ന തു ഭവന്തമബന്ധുമസാധുഷു ॥ 3 ॥

തപസ്തപ്ത്യാ ഘോരം സ ഖലു കുപിതഃ സപ്തമദിനേ
ശിരഃ ഛിത്വാ സദ്യഃ പുരഹരമുപസ്ഥാപ്യ പുരതഃ ।
അതിക്ഷുദ്രം രൗദ്രം ശിരസി കരദാനേന നിധനം
ജഗന്നാഥാഭവ്രേ ഭവതി വിമുഖാനാം ക്വ ശുഭധീഃ ॥ 4 ॥

മോക്താരം ബന്ധമുക്തോ ഹരിണപതിരിവ
പ്രാഭ്രവത്സോഽഥ രുദ്രം
ദൈത്യാദ്ഭീത്യാ സ്ഥ ഭേവോ ദിശി ദിശി വലതേ
പൃഷ്ഠതോ ദത്തദ്യഷ്ടിഃ ।

തുഷ്ണീകേ സർവ്വലോകേ തവ പദമധിരോ-
 ക്ഷ്യന്തമുദ്ദീക്ഷ്യ ശർവ്വം
 ദുരാഭേവാഗ്രതസ്ത്വം പടുവടുവപുഷാ
 തസ്ഥിഷേ ദാനവായ || 5 ||

ഭദ്രം തേ ശാകുനേയ ഭ്രമസി കിമധുനാ
 ത്വം പിശാചസ്യ വാചാ
 സന്ദേഹശ്ചേന്മദുകൃതൗ തവ കിമു ന കരോ-
 ഷ്യംഗുലീമംഗ മൗലൗ |
 ഇത്ഥം ത്വദാക്യമുഡഃ ശിരസി കൃതകരഃ
 സോഽപതച്ഛിന്നപാതം
 ഭ്രംശോ ഹ്യേവം പരോപാസിതൂരപി ച ഗതിഃ
 ശൂലിനോഽപി ത്വമേവ || 6 ||

ഭൃഗും കില സരസ്വതീനികടവാസിനസ്താപസാ-
 സ്ത്രിമൂർത്തിഷു സമാദിശന്നധികസത്ത്വതാം വേദിതും |
 അയം പുനരനാദരാദുദിതരുഭുരോഷേ വിധൗ
 ഹരോഽപി ച ജിഹിംസിഷൗ ഗിരിജയാ ധൃതേ ത്വാമഗാത് || 7 ||

സുപ്തം രമാങ്കഭൂവി പങ്കജലോചനം ത്വാം
 വിപ്രേ വിനിഘ്നതി പദേന മുദോത്ഥിതസ്ത്വം |
 സർവ്വം ക്ഷമസ്വ മുനിവര്യ ഭവേത് സദാ മേ
 ത്വത്പാദചിഹ്നമിഹ ഭൂഷണമിത്യവാദീഃ || 8 ||

നിശ്ചിത്യ തേ ച സുഭൃഡം ത്വയി ബദ്ധഭാവഃ
 സാരസ്വതാ മുനിവരാ ദധിരേ വിമോക്ഷം |
 ത്വാമേവമച്യുത പുനശ്ച്യുതിദോഷഹീനം
 സത്തോച്ചയൈകതനുമേവ വയം ഭജാമഃ || 9 ||

ജഗത്സൃഷ്ട്യാദൗ ത്വാം നിഗമനിവഹൈർവൃന്ദിഭിരിവ
 സ്തുതം വിഷ്ണോ സച്ചിത്പരമരസനിർദ്വൈതവപുഷം |

പരാത്മാനം ഭൂമൻ പശുപവനിതാഭാഗ്യനിവഹം
പരീതാപശ്രാന്തൈ പവനപുരവാസിൻ പരിഭജേ || 10 ||
